

പതിനാലാം കേരള നിയമസഭ
പതിനൊന്നാം സമ്മേളനം

നക്ഷത്രചിഹ്നമിട്ട ചോദ്യം നം. 210

12.06.2018-ൽ മറുപടിക്ക്

ഗ്രീൻ കാർപെറ്റ് പദ്ധതി

ചോദ്യം

ശ്രീ. വി.ഡി. സതീശൻ

മറുപടി

ശ്രീ. കടകംപള്ളി സുരേന്ദ്രൻ
(സഹകരണവും വിനോദസഞ്ചാരവും
ദേവസ്വവും വകുപ്പു മന്ത്രി)

എ) സംസ്ഥാനത്തെ ടൂറിസം
കേന്ദ്രങ്ങളിലെ അടിസ്ഥാന
സൗകര്യങ്ങൾ വികസിപ്പി
ക്കുന്നതിനായി ഗ്രീൻ കാർപെറ്റ്
പദ്ധതി നടപ്പിലാക്കിയിട്ടുണ്ടോ;
വിശദീകരിക്കുമോ;

എ) ഉണ്ട്. 2016 മുതൽ ആരംഭിച്ചിട്ടുള്ള ഈ പദ്ധതിയിൽ നിലവിൽ തെരഞ്ഞെടുക്കപ്പെട്ട 78 ടൂറിസം കേന്ദ്രങ്ങളാണ് ഉൾപ്പെട്ടിട്ടുള്ളത്. ടി കേന്ദ്രങ്ങളിലെ അടിസ്ഥാന സൗകര്യം, പരിസര ശുചിത്വം, പൊതു സൗകര്യങ്ങൾ, മെച്ചപ്പെട്ട സേവന ലഭ്യത എന്നിവ ഉറപ്പു വരുത്തുവാൻ ബഹുജന പങ്കാളിത്ത സ്വഭാവത്തോടെ നടപ്പിലാക്കുന്ന ഒരു കർമ്മ പദ്ധതിയാണിത്. ടി പദ്ധതി നടത്തിപ്പിനായി പത്തിന കർമ്മ പദ്ധതി ആവിഷ്കരിച്ചിട്ടുണ്ട്.

ഇതിൽ പ്രധാനമായും താഴെ പറയുന്ന പ്രവർത്തനങ്ങളാണ് ഉൾപ്പെടുത്തിയിട്ടുള്ളത്.

1. വൃത്തിയും ശുചിത്വവുമുള്ള പരിസരം, ഖരമാലിന്യങ്ങളുടെ ശാസ്ത്രീയമായ ശേഖരണവും സംസ്കരണവും
2. മേന്മയേറിയ പൊതുശുചിമുറികളും അവയുടെ കൃത്യമായ പരിപാലനവും
3. ശുദ്ധമായ കുടിവെള്ളവും ഭക്ഷണവും
4. കേടുപാടുകൾ ഇല്ലാത്ത നടപ്പാത, ലൈറ്റിംഗ്, സൂചക ബോർഡുകൾ
5. പ്രകൃതിയുടെ സ്വാഭാവികത നിലനിർത്താനുള്ള നടപടികൾ

6. വിനോദസഞ്ചാരികളുടെ സുരക്ഷിതത്വം, സംരക്ഷണം എന്നിവ ഉറപ്പു വരുത്തൽ, അടിയന്തര ഘട്ടങ്ങളിൽ എത്രയും പെട്ടെന്ന് സഹായം ഉറപ്പാക്കുന്നതിനുള്ള സംവിധാനം
7. ടൂറിസ്റ്റുകൾക്ക് ആവശ്യമായ വിവരങ്ങൾ നൽകുന്നതിനും പരാതികളും നിർദ്ദേശങ്ങളും സ്വീകരിക്കുന്നതിനുമുള്ള സംവിധാനം.
8. ജീവനക്കാർ, സന്നദ്ധ പ്രവർത്തകർ എന്നിവർക്ക് കൃത്യമായ പരിശീലനവും തിരിച്ചറിയൽ കാർഡ് നൽകലും.
9. പ്രാദേശിക ജനങ്ങളുടെ പങ്കാളിത്തം
10. ടി കാര്യങ്ങൾ ഉറപ്പു വരുത്തുന്നതിനായി ഉത്തരവാദിപ്പെട്ട ഉദ്യോഗസ്ഥനെ ഡെസ്റ്റിനേഷൻ മാനേജരായി ചുമതലപ്പെടുത്തൽ.

തദ്ദേശ സ്വയംഭരണ സ്ഥാപനങ്ങൾ, ടൂറിസം വ്യവസായ സംരംഭകർ, കുടുംബശ്രീ, ശുചിത്വ മിഷൻ, നാഷണൽ സർവ്വീസ് സ്കീം, എൻ.ജി.ഒ-കൾ തുടങ്ങിയവരുടെ കൂട്ടായ്മയിലൂടെയാണ് ഈ പദ്ധതി നടപ്പിലാക്കി വരുന്നത്. സംസ്ഥാനതലത്തിലും ജില്ലാതലത്തിലും നിരീക്ഷണ സമിതികൾ രൂപീകരിച്ചിട്ടുണ്ട്. കൂടാതെ എല്ലാ ഡെസ്റ്റിനേഷനുകളിലും ഡെസ്റ്റിനേഷൻ മാനേജർമാരെ നിശ്ചയിച്ചിട്ടുണ്ട്. ഗ്രീൻ കാർപെറ്റിന്റെ ലക്ഷ്യങ്ങൾ കൈവരിക്കുന്നതിലേക്ക് വേണ്ട പ്രവൃത്തികൾ സമയബന്ധിതമായി തീർക്കുന്നതിനായി ചുമതലപ്പെടുവാൻ ശ്രദ്ധിച്ചു വരുന്നു. ഗ്രീൻകാർപ്പറ്റ് പദ്ധതിയിൽ ഉൾപ്പെടുത്തി നടപ്പിലാക്കി വരുന്ന പദ്ധതിയുടെ വിവരങ്ങൾ അനുബന്ധമായി ചേർത്തിരിക്കുന്നു.

ബി) സംസ്ഥാനത്ത് തുടരെ ഉണ്ടാകുന്ന ഹർത്താലുകൾ ടൂറിസം മേഖലയെ പിന്നോട്ട് നയിക്കുന്നതായി വിലയിരുത്തിയിട്ടുണ്ടോ;

സി) ടൂറിസം മേഖലയെ ഹർത്താലിൽ നിന്നും ഒഴിവാക്കുന്നതിനുള്ള തീരുമാനം പ്രാവർത്തികമാക്കിയിട്ടുണ്ടോ എന്നറിയിക്കാമോ;

ഡി) ടൂറിസം കേന്ദ്രങ്ങളെ ഭിന്നശേഷി സൗഹൃദമാക്കുന്ന പദ്ധതിയനുസരിച്ച് എന്തൊക്കെ സൗകര്യങ്ങളാണ് ഒരുക്കിയിട്ടുള്ളത്;

തുടരെയുണ്ടാകുന്ന ഹർത്താലുകൾ ടൂറിസം മേഖലയിൽ ഉണ്ടാക്കുന്ന പ്രയാസങ്ങൾ പരിഗണിച്ച് 15.05.2018-ൽ ബഹുമാനപ്പെട്ട മുഖ്യമന്ത്രി വിളിച്ചു ചേർത്ത സർവ്വകക്ഷി യോഗത്തിൽ ടൂറിസം മേഖലയെ ഹർത്താലിൽ നിന്നും ഒഴിവാക്കാൻ ഐക്യകണ്ഠേന തീരുമാനിച്ചിട്ടുണ്ട്.

ഡി) ബാരിയർ ഫ്രീ ഡെസ്റ്റിനേഷൻ എന്ന പ്രോജക്ട് ഭിന്നശേഷി സൗഹൃദം ലക്ഷ്യമാക്കി 13 ഡിറ്റിപിസി കളിലൂടെയും കണ്ണൂരിൽ വകുപ്പ് നേരിട്ടും നടപ്പിലാക്കി വരുന്നു. ഭിന്നശേഷിക്കാർക്കായി ടൂറിസം കേന്ദ്രങ്ങളെ അനുഭവവേദ്യമാക്കാൻ തരമുള്ള ഭിന്നശേഷി ടൂറിസ്റ്റ് സൗകര്യങ്ങൾ ഒരുക്കുന്നതിനാണ് പദ്ധതിയിട്ടിട്ടുള്ളത്. ഭിന്നശേഷി സൗഹൃദ ടോയ് ലെറ്റുകൾ, റാമ്പുകൾ, നടപ്പാതകൾ, വിശ്രമ മുറികൾ, പ്രത്യേക പാർക്കിംഗ് മേഖലകൾ എന്നിവ ഒരുക്കുന്നതിന് ലക്ഷ്യമിടുന്നു. വിനോദസഞ്ചാര വകുപ്പ് ആവിഷ്കരിച്ചിട്ടുള്ള ഈ പദ്ധതിക്കായി 2017-18 സാമ്പത്തിക വർഷം 9 കോടി രൂപ അനുവദിച്ചിട്ടുണ്ട്. ഇതിനായി ഓരോ ടൂറിസം കേന്ദ്രങ്ങളുടെയും ഭൂമിശാസ്ത്രപരമായ പ്രത്യേകതകൾ നിലവിലെ അടിസ്ഥാന സൗകര്യങ്ങൾ, വരുത്തേണ്ടതായ മാറ്റങ്ങൾ എന്നിവയെ സംബന്ധിച്ച പരിശോധന വകുപ്പ് നടത്തുന്നുണ്ട്.

ഭിന്നശേഷി സൗഹൃദ ടോയ് ലെറ്റുകൾ, റാമ്പുകൾ, നടപ്പാതകൾ, വിശ്രമമുറികൾ, പ്രത്യേക പാർക്കിംഗ് മേഖലകൾ തുടങ്ങിയ അടിസ്ഥാന സൗകര്യങ്ങൾ നടപ്പിലാക്കുന്ന പ്രവൃത്തികൾ വിവിധ ജില്ലകളിൽ നടന്നു വരുന്നു.

ഇ) ടൂറിസം വികസനം ശരിയായ ദിശയിലാണെന്ന് വിലയിരുത്തുന്നുണ്ടോ; എങ്കിൽ എന്തടിസ്ഥാനത്തിലാണെന്ന് വ്യക്തമാക്കുമോ?


ഇ) ഉണ്ട്. ഈ സർക്കാർ അധികാരത്തിൽ വന്നതിനുശേഷം വിനോദസഞ്ചാര വകുപ്പിന്റെ ഓരോ പദ്ധതികളുടെയും സൂക്ഷ്മമായ അവലോകനം ജില്ല തിരിച്ച് ബഹു. ടൂറിസം വകുപ്പ് മന്ത്രിയുടെ അധ്യക്ഷതയിലും സെക്രട്ടറി തലത്തിലും വകുപ്പ് ഡയറക്ടർ തലത്തിലും കാലാകാലങ്ങളിൽ നടത്തി വരുന്നു.

ഓരോ മൂന്നു മാസത്തിലൊരിക്കൽ ബഹു. ടൂറിസം വകുപ്പുമന്ത്രിയുടെ അധ്യക്ഷതയിൽ ബന്ധപ്പെട്ട ഉദ്യോഗസ്ഥരുമായി പദ്ധതി അവലോകന യോഗങ്ങൾ കൂടുകയും, പ്രസ്തുത യോഗത്തിൽ പദ്ധതി നടത്തിപ്പ് സംബന്ധിച്ചും പദ്ധതികളുടെ പുരോഗതി, കാര്യക്ഷമത തുടങ്ങിയ ഘടകങ്ങൾ പരിശോധിച്ച് പദ്ധതി നിർവ്വഹണ ഏജൻസികളുടെ കാര്യക്ഷമത വിലയിരുത്തി പദ്ധതികൾ കുറ്റമറ്റതായ രീതിയിൽ യഥാസമയം പൂർത്തീകരിക്കുന്നതിന്റെ വേണ്ട നിർദ്ദേശങ്ങൾ നൽകി വരുന്നു. വിനോദസഞ്ചാര വകുപ്പിന്റെ പദ്ധതികളുടെ പുരോഗതിയും കാര്യക്ഷമതയും വിലയിരുത്തുന്നതിനും യഥാസമയം പൂർത്തിയാക്കുന്നതിനും വേണ്ട നടപടികൾ സ്വീകരിക്കുന്നതിനുമായി ബന്ധപ്പെട്ട് വകുപ്പിന്റെ റീജിയണൽ ജോയിന്റ് ഡയറക്ടർ, ഡെപ്യൂട്ടി ഡയറക്ടർ തസ്തികയിലുള്ള ഓഫീസർമാർ, പ്രോജക്ട് എൻജിനീയർമാർ എന്നിവരുടെ സേവനം എല്ലാ ജില്ലകളിലും ഉറപ്പു വരുത്തിയിട്ടുണ്ട്.

അതാത് ടൂറിസം ഡെസ്റ്റിനേഷനിലെ പ്രവർത്തന പുരോഗതികൾ വിലയിരുത്തുന്നതിന് ഡെസ്റ്റിനേഷൻ മാനേജ്മെന്റ് കൗൺസിൽ രൂപീകരിച്ചിട്ടുണ്ട്.

വിനോദസഞ്ചാര കേന്ദ്രങ്ങളുടെ അടിസ്ഥാന സൗകര്യ വികസനവും സുസ്ഥിരമായ സംരക്ഷണവും ലക്ഷ്യമിടുന്ന ഗ്രീൻ കാർപ്പറ്റ് പദ്ധതിയിൽ പദ്ധതി പ്രവർത്തനം വിലയിരുത്തുന്നതിനായി ഉത്തരവാദിപ്പെട്ട ഉദ്യോഗസ്ഥരെ ഡെസ്റ്റിനേഷൻ മാനേജർമാരായി ചുമതലപ്പെടുത്തിയിട്ടുണ്ട്.

14 ജില്ലകളിലെയും പദ്ധതികളുടെ പൂർത്തീകരണം കൃത്യമായി മോണിറ്റർ ചെയ്യുന്നതിന് ടൂറിസം ഡയറക്ടറേറ്റിൽ ഒരു പ്രോജക്ട് മോണിറ്ററിംഗ് സെൽ പ്രവർത്തിച്ചു വരുന്നു, കൂടാതെ ഈ സർക്കാർ അധികാരത്തിൽ വന്നശേഷം ടൂറിസം പദ്ധതികൾ മോണിറ്റർ ചെയ്യുന്നതിനായി അതത് എം.എൽ.എ.മാർ ചെയർമാനായി അസംബ്ലി നിയോജകമണ്ഡലാടിസ്ഥാനത്തിൽ മോണിറ്ററിംഗ് കമ്മിറ്റി രൂപീകരിച്ചിട്ടുണ്ട്. ഈ കമ്മിറ്റികൾ കാലാകാലം യോഗം ചേർന്ന് പദ്ധതി പ്രവർത്തനങ്ങളും നിർമ്മാണ പുരോഗതിയും വിലയിരുത്തേണ്ടതുണ്ട്.


സെക്ഷൻ ഓഫീസർ

അനുബന്ധം

On Going Project under Green Carpet

1. Green Carpet - Maintenance and Beautification of Kottakkunnu,
Malappuram - 99,65,511
2. Green Carpet - Construction and Renovation of Mottakunnu Vagamon,
Idukki - 99,60,153
3. Green Carpet - Development works in Cherai Beach, Ernakulam -
50,37,454
4. Green Carpet - Maintenance and Beautification of Malampuzha Dam &
Garden - 99,64,965
5. Green Carpet - Maintenance and Beautification of Vatika Garden at
Palakkad - 70,36,897
6. Green Carpet - Maintenance works of Malampuzha Rock Garden at
Palakkad - 92,37,920
7. Green Carpet - Renovation of Vadakara Sand Beach, Kozhikode - 99,36,546
8. Green Carpet - Renovation Project at Kappad Beach, Kozhikode - 99,94,074
9. Green Carpet - Repair and renovation works for Kanthanpara Water Fall,
Wayanad - 84,54,015
10. Green Carpet - Repair and Renovation works for Kuruva Island, Wayanad -
63,61,557
11. Green Carpet - Repair and Renovation works for Pookode Lake, Wayanad -
79,82,595
12. Green Carpet Initiative to Thusharagiri Destination in Kozhikode -
54,72,957
13. Green Carpet- Maintenance and Modernization at Hill View Park, Idukki -
895000
14. Green Carpet- Development of Sree Narayanapuram, Idukki - 99,59,910

Total Administrative Sanction amount = 11,02,59,554/-

J. S. S. S.
Section Officer